

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīsaṅkarācārya viracitam*  
**॥ śrī gaṅgāṣṭakam ॥**

*This document has been prepared by*

*Sunder Kidāmbi*

*with the blessings of*

*śrī raṅgarāmānuja mahādēśikan*

*His Holiness śrīmad āṇḍavan śrīraṅgam*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ śrī gaṅgāṣṭakam ॥

*bhagavati tava tīrē nīramātrāśanō'ham  
vigataviṣayatṛṣṇaḥ kṛṣṇamārādhayāmi |  
sakalakaluṣabhaṅgē svargasōpānasaṅgē  
taralataratarāṅgē dēvi gaṅgē prasīda ॥ 1 ॥*

*bhagavati bhavalīlāmaulimālē tavāmbhaḥ  
kaṇamaṇuparimāṇaṃ prāṇinō yē sprśanti |  
amaranagaranārīcāmaragrāhiṇīnāṃ  
vigatakalikalaṅkātaṅkamaṅkē luṭhanti ॥ 2 ॥*

*brahmāṇḍaṃ khaṇḍayantī haraśīrasi jaṭāvallimullāsayantī  
svarlōkādāpatantī kanakagiriguhāgaṇḍaśailātskhalantī |  
kṣōṇīprṣṭhē luṭhantī duritacayacamūrnirbharaṃ bhartsayantī  
pāthōdhiṃ pūrayantī suranagarasaritpāvanī naḥ punātu ॥ 3 ॥*

*majjanmātaṅgakumbhacyutamadamadirā -  
mōdamattālijālaṃ  
snānaiḥ siddhāṅganānāṃ kucayugavigala -  
tkuṅkumāsaṅgapiṅgam |  
sāyamprātarmunīnāṃ kuśakusumacayai -  
śchannatīrasthanīraṃ  
pāyānnō gāṅgamambhaḥ karikalabhakarā -  
krāntaraṃhastaraṅgam ॥ 4 ॥*

ādāvādīpitāmahasya niyamavyāpārapātrē jalam  
paścātpannagaśāyinō bhagavataḥ pādōdakam pāvanam |  
bhūyaḥ sambhujaṭāvibhūṣaṇamañirjahnōrmaharṣēriyam  
kanyā kalmaṣanāsinī bhagavatī bhāgīrathī drśyatē || 5 ||

śailēndrādavatāriṇī nijajalē majjajjanōttāriṇī  
pārāvāravihāriṇī bhavabhayaśrēṇīsamutsāriṇī |  
śēṣāhēranukāriṇī haraśirōvallīdalākāriṇī  
kāśīprāntavihāriṇī vijayatē gaṅgā manōhāriṇī || 6 ||

kutō vīcirvīcistava yadi gatā lōcanapatham  
tvamāpītā pītāambarapurānivāsam vitarasi |  
tvadutsaṅgē gaṅgē patati yadi kāyastanubhṛtām  
tadā mātaḥ sātakraṭavapadalābhō'pyatilaghuḥ || 7 ||

gaṅgē trailōkyasārē sakalasurevadhū -  
dhautavistīrṇatōyē  
pūrṇabrahmasvarūpē haricaraṇarajō -  
hāriṇī svargamārgē |  
prāyaścittam yadi syāttava jalakaṇikā  
brahmahatyādīpāpē  
kastvām stōtuṃ samarthastrijagadaghaharē  
dēvi gaṅgē prasīda || 8 ||

mātarjāhnavi sambhusaṅgavalitē maulau nidhāyāñjalim  
tvattīrē vapuṣō'vasānasamayē nārāyaṇāṅghridvayam |  
sānandaṃ smarato bhaviṣyati mama prāṇaprayāṇōtsavē  
bhūyādbhaktiravicyutā hariharādvaitātmikā śāśvatī || 9 ||

*gaṅgāṣṭakamidam puṇyam yaḥ paṭhētprayatō naraḥ |  
sarvapāpavinirmuktō viṣṇulōkaḥ sa gacchati || 10 ||*

*|| śrī gaṅgāṣṭakam samāptam ||*